

හොර සහතිකවලින් රජයේ රැකියා ගත් පහත අල්ලයි

සේවය ස්ථිරකරන්න යද්දී බොරුව හෙළිවෙලා

(මාතර සීමාස්ථ ප්‍රදේශය)

හොරව සකසනු ලබන සහතික ඉදිරිපත් කර කෘෂිකර්ම පර්යේෂණ හා නිෂ්පාදන සහකාර තනතුරු ලබාගත් බව කියන පස් දෙනෙක් මාතර පොලිස් කොට්ඨාස වංචා විමර්ශන ඒකකය විසින් සැකපිට අත්අඩංගුවට ගනු ලැබූහ.

මෙම පිරිස වසර හතර පහක පමණ කාලයක සිට රජයේ වැටුප් ගෙන ඇතැයිද මාතර ගොවිජන සේවා සංවර්ධන දිස්ත්‍රික් කාර්යාලය කියයි.

මොවුන්ගේ රැකියා ස්ථිර කිරීම සඳහා අධ්‍යාපන සහතික පරීක්ෂා කිරීමේදී මේ බව හෙළිවී ඇත. මේ ආකාරයට හොර සහතික ඉදිරිපත් කර රැකියා ලබාගත් බව කියන තවත් පිරිසකගේ තොරතුරු හෙළිවී ඇතැයිද මාතර ගොවිජන සේවා සංවර්ධන දිස්ත්‍රික් කාර්යාලය කියයි.



සාමාන්‍ය පෙළ විභාගයේ ගණිතය විෂය අසමත්ව ඇති මොවුන් ගණිතය සමත් බවට හොර සහතික සකසා ඇති බවට පොලිස් පරීක්ෂණවලදී හෙළිවී ඇත.

මාතර ගොවිජන සේවා සංවර්ධන දිස්ත්‍රික් කාර්යාලයේ මාණ්ඩලික සහකාර වී.ඒ. සෙනෙවිරත්න මහතා කළ පැමිණිල්ලකට අනුව මෙම තොරතුරු හෙළිවී ඇත.